


Dostym gözümiň önünde ýandy. (Ybratlyk)



Allaha hamd, Pygamberimiz Muhammede salat we salam bolsun.

Her bir ynsanyň toba gelip, namaza başlap öz Robbiniň ýoluna gelmegine bir zat sebäp bolýar. Kimlerine ýaşlykdan ene-ata öwredýär. Kimleri dost-ýary sebäp bolýar. Kimleri bolsa durmuşynda ýa-da başgalarynda bolup geçen waka sebäp bolýar. Kimsi bolsa, indi boldy meni ýaradan bar, ol meniň Robbim men onuň diýeni bilen bolmaly diýip, dogry ýola gelýär. Hiçden giç ýagşy diýilişi ýaly esasy zat toba gelmek, ögüt-nesihat almak, haky diňlemek we ybrat alyp başarmakdyr. Çünki ençeme ynsanlar bardyr Allah Tagalanyň Kuran-Kerimde aýdyşy ýaly olaryň gulagy bardyr emma olar kerdir. Çünki olar haky diňlemediler. Ençeme gözli ynsanlar bardyr, emma olar hakykatda kördir. Çünki haky görmek islemezler, ybrat almazlar. Olarda kalp bardyr, emma olaryň kalplary daşdan hem gatydyr. Allah Tagalanyň aýdyşy ýaly olar haýwandan hem beterdiler.

Pygamberleriň atasy Ybraýym aleyhis salamyň kakasy Äzer butparazdy we but ýasap satýardy. Öz elleri bilen ýasan butlaryna ybadat edýärdiler. Haçanda Ybraýym (aleyhis salam) kakasyny musulman bolmaga we Allahy birläp, ýeke-täk Oňa ybadat etmäge çagylanda, kakasy ogluna garşy çykdy we müşrik bolup öldi. Gaty geň. Ogly Pygamberleriň atasy, kakasy bolsa butçy müşrik. Haçanda Nuh (aleyhis salam) öz kowum-garyndaşlaryny Yslama çagylanda öz bagryndan önen ogly oňa iman etmedi. Gaty geň waka. Kakasy gämi guryp öz tarapdarlary bilen halas bolanda, ogly müşrik bolup galdy we suwda gark boldy. Pygamberimiziň (sallallahu aleyhi we sellem) dädesi Ebu Talib Pygamberimizi gaty gowy görýärdi we ony hemişe gorap gezyärdi. Müşrikleriň önünde oňa arka çykýardy. Haçanda öljek bolup ýatyrka Pygamberimiz (sallallahu aleyhi we sellem) oňa Kelimesini aýtmagyny islände, ata-babalarynyň butlaryndan ýüz öwürip bilmän müşrik bolup öldi.

Hawa eziz doganlar ybrat aljaga ybrat kän, emma ybrat alasy gelmeýän we güne seredip gözüni ýumup garaňky düşdi diýýänler elbetde wgyz-nesihat, ögüt-ündeg, ybrat alyp bilmezler. Allah Tagala bizi ybrat alýan we kalby haka açyk gullaryndan etsin.

Ebu Abdullah gürrüň berýär: Bir näçe wagt mundan ön durmuşymda bolup geçen we ýaşayşymy düýbünden üýtgeden wakany nädip gürrüň berjegimi bilemok. Aslynda men bu wakany hiç kime gürrüň bermezligi karar berendim, emma Allah Tagalaga bolan gorkym we söýgi diýip, ýalan zadyň yzyna düşüp ýören ýaşlara nesihat we ybrat bolsun diýip, aýtmagy niýet etdindim....

Biz üç sany dostduk. Keýpi-sapa, haramlyk etmek üçin jemlenişýärdik. Aslynda biz dört kişidik, dördünjimiz şeytandy. Dürli hileler, owadanja sözler bilen gyzlary yryp, şäheriň daşyna äkidýärdik. Ol ýerde biziň duýgylarymyzyň ölüp, doň ýürekliгимimizi, özleriniň ýalwaryşlaryna üns bermeýişimizi gören gyzlar haýran galýardylar.

Günlerimizi şeydip keýp çekip dagda, deňizde geçirýärdik. Emma günleriň birinde ýatdan çykmajak waka boldy.....Her gezekki boluşy ýaly keýp çekmäge gitdik. Hemma zat taýýardy. Adama bir oljada yrypdyk. Lagnatly içgiler....Ýatdan çykan ýeke zat ýimitdi.....Bir salymdan soňra içimizden biri öz ulagy bilen aňsamlyk almaga gitdi. Gidende çak bilen sagat altydy. Bir sagat geçdi ol ýokdy. Sagat on boldy welin, men ony gaýgy edip öz ulagym bilen onuň zyzndan gitdim. Ýoldan ep-esli gidemsoň ýoluň gyrasynda ýanyp duran uly ot gördüm. Yanyna ýetemde bolsa, haýran galdym çünki ýanyp duran ulag dostumyň ulagydy. Derrew onuň yanyna baryp, ony ulagdan çykarmaga çalyşdym. Onuň bedeniniň ýarysy ýanyp kömür ýaly gara bolanyny görüp doňup galdym. Henizem ol diridi. Birden gözlerini açdy we sakawlapOt, Ot diýdi.

Ony öz ulagyma salyp hassahana äkitmäge karar berdim. Emma ol maňa göz yaş içinde: Peýdasy yok....ýetişmerin....diýdi.

Göz yaş içinde dostumyň ölüşüne seredip durdym. Birden ol: Oňa näme jogap bereýin diýdi. Aňk bolup oňa: Ol kir

diýdim. Çuň guýudan gelen ses ýaly Allah diýdi.

Bütin tenimi we duýgularymy titreden elhenç duýgy duýdym. Dostym erbet bir ses çykardy we soňky demi çykdy. Näçe wagt geçsede ölen dostym göz önümden gitmeýärdi.

Ataş ony ýutdy we ol gygyrýardy...

Oňa näme jogap bereýin, Oňa näme jogap bereýin...

Şol soragy öz özüme soradym: Men näme...Men näme jogap bererin? Ýene gözlerim doldy. Düşnüksiz duýgy, tüýlerim diken-diken boldy....we şol wagt erte namazy üçin aýdylan azan sesini eşitdim: Allahu Ekber Allahu Ekber Eşhedu En lä ilähe illallah.....Eşhedu enne Muhammeden Rasullah...Haýýe alasalah. Men bunyň meni durmuşymyň garaňky günlerini perde çekmäge çagyran çakylykdygyny duýdym. Meni Nura we Hidayet ýoluna çagyrdy. Ýuwyndym, täret aldym, bedenimi ýyllardyr çümüp giden nejislikden päkledim. Namaz kyldym we şol günden bu güne çenli ýeke namazymy hem sypdymadym.

Allah Tagalaga hamdlar bolsun, men düýbünden başga adam boldum. Allahyň izni bilen umrä gitmek nesip etdi. InşAllah nesip bolsa haja giderin.....Ömür Allah Tagalanyň elindedir. (Abdulhamid Bilali, Hijapsyz zenanlar üçin kitabyndan)

Allaha Tagala bizi dinimiz yslandan aýyrmasyn.

www.ahlusunnat.com